


መርመራ ኮሮና አብ ትሮንድሀይም

መርመራ ምግባር የድልዎካ ድዩ ወይ አድላይነቱ አጠራጢሩካ አሎ፣ አየናይ መርመራ ክትገብር ከምዘለካ ፈሊጥካ አለኻ፣ አብዚ ብዛዕባ ዝተፈለለዩ መርመራታት ኮሮናን መርመራ ብኸመይ ትጠልቦ ወይ መሳርሒታቱ ብኸመይ ከተምጽኦ ከምትኸእልን ዝገልጽ ሓበሬታ አሎ



እተን ዝተፈለለዎ መርመራታት አየኖት እየን፡

- ብቀጢን ዕንጨይቲ ዝግበር መርመራ-PCR(PCR pinnetest)። አብ Helsenorge ይምዝገብ እዩ።
- ብጥፍጥፍ ዝግበር መርመራ-PCR(spyttprøve)። ማዕረ ብቀጢን ዕንጨይቲ ዝግበር መርመራ እዩ። አብ Helsenorge ይምዝገብ እዩ።
- ፍጡን መርመራ(hurtigtest)። አብ Helsenorge ኣይምዝገብን እዩ።

[Les mer om hurtigtester/ብዛዕባ ፍጡን መርመራታት ዝያዳ አንብብ](#)

መመርመሪ መሰርሒታት አበይ ክረኽቦ ይኽእል።

መደበር መርመራ/Teststasjonen ኣብ Leüthenhaven, Erling Skakkes gate 40 (ved parkeringsplassen utendørs/ጥቓ ኣብ ኣፍደገ ዝርከብ መዐሽጊ መካይን)

ዝኽፈተሉ ሰዓታት፡

- ካብ ሰኑይ ክሳብ ዓርቢ ሰዓት 08.30-21.30
- ቀዳመ ሰንበት ሰዓት 11.15-17.45.

ሓደ ሰብ ንመቐርቡ ዝኾኑ ሰባት መመርመሪ መሰርሒታት ከምጽኣሎም ይኽእል እዩ፡ ንሓደ ገዛ ካብ ሓሙሽተ ዘይሓልፍ መመርመሪ መሰርሒታት ከውጽእ ይኽእል።

ብዕንጨይቲ ዝግበር መርመራ-PCR ብኢንተርነት ዝምላእ ፎርም ወይ ናብ ተለፎን ኮሮና ብምድዋል እዩ ክጥለብ ዘለዎ።

እንታይ ዓይነት መርመራ ኮሮና ክገብር ይግባእ።

ምልክታት ኣለኒ እንታይ ክገብር ኣለኒ፡

- ፍጡን መርመራ ባዕልኻ ክትገብር ትኽእል ኢኻ።
- ብጥፍጥፍ ዝግበር መርመራ ባዕልኻ ክትገብር ትኽእል ኢኻ። (PCR)
- ርእሱ-መርመራ ክትገብር ዘይትኽእል እንተደኣ ኮይንካ ብቀጢን ዕንጨይቲ ዝግበር መርመራ (PCR) ክግበረልካ ክትጠልብ ትኽእል ኢኻ።

ብምሉኡም እዞም መርመራታት ኣብ መደበር መርመራ ኣብ Leüthenhaven መሰርሒታቶም ከተምጽእ ወይ ኣብኡ ክትምርመር ትኽእል ኢኻ።

ተሻቕለ ብምህላወይ መርመራ ክገብር ደልዮ ኣሎኹ፡

- ምልክታት ዘይብልካ እንተደኣ ኮይንካ ወይ መቓርብቲ እንተደኣ ዘይኮንካ ከይድካ መመርመሪ መሰርሒታት ብጥፍጥፍ ዝግበር መርመራ-PCR ከተምጽእ ወይ ባዕልኻ ኣብ ፋርማሲ መሰርሒታት ርእሶ-መርመራ ክትገዝእ ትኽእል ኢኻ።

ኣብ ውሽባ መገሻ ተወሺቦ እዩ ዘለኹ፡

- ኣብ ውሽባ መገሻ ዝተወሸብካ እንተደኣ ኮይንካ ምልክታት ይሃልውካ ኣይሃልውካ ብዘየገድስ ብጥፍጥፍ ዝግበር ወይ ብቀጢን ዕንጨይቲ ዝግበር መርመራ-PCR ኢኻ ክትገብር ዘለካ።

ንዝተለኸፈ ሰብ ቀሪቦ ኔረ

ኮቪድ-19 ከምዝሓዙ ዘረጋገጸ ሰብ ቀሪቦ ኔረ(ኣብ ሓደ ገዛ ኣይኮንናን ንነብር)፡ እንታይ ክገብር ኣለኒ፡

ኩነታት ጥዕናኻ ን10 መዓልታት ብጥብቂ ተከታተሎ።

ምልክታት እንተደኣ ከተርኢ ጀሚርካ ብቐጥታ መርመራ ግበር።

- ዘይተኸተብካ እንተደኣ ኮይንካ ሓንሳብ ክትምርመር ይግበእካ፡ እንተተኸኢሉ ብዝቐልጠፈ። ቆልዑ ውን ክምርመሩ ንምሕጻኖም። እቲ ቆልዓ ክምርመር ድዩ ኣይክምርመርን ወለዲ እዮም ዝውስኑዎ።
- ሓንቲ መርፍእ ክታበት ካብ ትውጋእ ብውሑዱ 3 ሳምንታት ዘሕለፍካ እንተደኣ ኮይንካ ምምርመር ኣዩድልዩካን እዩ።
- ምሉእ ዝተኸተብካ ወይ ኮቪድ-19 ዘሕለፍካ እንተደኣ ኮይንካ ምምርመር ኣዩድልዩካን እዩ።

ምስ ኮቪድ-19 ከምዘለዎ ዘረጋገጸ ሰብ እዩ ዝቐመጥ ዘለኹ፡

ኩነታት ጥዕናኻ ን10 መዓልታት ብጥብቂ ተከታተሎ።

ምልክታት እንተደኣ ከተርኢ ጀሚርካ ብቐጥታ መርመራ ግበር።

- ዘይተኸተብካ እንተደኣ ኮይንካ ን 7 መዓልታት ኣብ ሳልስቲ ሳልስቲ(ኣብ ከክልተ መዓልተ) መርመራ-PCR ኮቪድ-19 ክትገብር ወይ ፍጡን መርመራ መዓልታዊ ክትገብር ይግበአካ። ክትምርመር እንተደኣ ዘይክኢልካ ከኣ ን7 መዓልታት ምስ ካልኣት ርክባት ከተወግድ ወይ ካብ ገዛ ከይወጻኻ ክትተርፍ ይግበአካ። እቲ ልኹፍ ካብ ዝተገለሉ እዋን ኣትሒዝካ ኢኻ መዓልታት ምቕጻር ትጅምር። ቆልዑ ውን መርመራ ክገብሩ ንምሕጻኖም፡ ቆልዑ ክምርመሩ ድዮም ኣይክምርመሩን ወለዲ እዮም ዝውስኑ።
- ሓንቲ መርፍእ ክታበት ካብ ትውጋእ ብውሒዲ 3 ሳምንታት ዘሕለፍካ እንተደኣ ኮይንካ ሓንሳብ ክትምርመር ይግበአካ፡ እንተተኸኢሉ ብቐጥታ ተመርመር። ኣብ መደበር መርመራ ብምኻድ ወይ ባዕልኻ ርእሱ-መርመራ ብምጥቃም ክትምርመር ትኸእል ኢኻ። ቆልዑ ውን ክምርመሩ ንምሕጻኖም፡ቆልዑ ክምርመሩ ድዮም ኣይክምርመሩን ወለዲ እዮም ዝውስኑ።
- ምሉእ ዝተኸተብካ ወይ ኮቪድ-19 ዘሕለፍካ እንተደኣ ኮይንካ ምምርመር ኣዩድልዩካን እዩ።

ክሰብ 24 ሕዳር 2021 ዘሎ እዋን ኣብ ትሮንድሀይም ኮሙነ እዞም ዝስዕቡ ምሕጽንታታት እዮም ዝምልከቱና፡

ኣብ ገዝኣም ዝተለኸፈ ሰብ ዘለዎም እዞም ዝስዕቡ ምሕጽንታታት ይምልከቱዎም ፡

- a. ቆልዑን ዓበይትን ምስ ሓደ ዝተለኸፈ ሰብ ዝነብሩ እንተደኣ ኮይኖም ኣብ ማሕበራዊ ንጥፈታት/ንጥፈታት ትርፈ-ግዜ ካብ ምስታፍ ክቐጠቡ ንምሕጻኖም። ዝተኸተብካ ኩን ኣይትኹን ወይ ምልክታት ይሃልውካ ኣይሃልውካ እቲ ልኹፍ ምልክታት ካብ ዘርኢ ወይ ከምዝተለኸፈ ዘረጋግጽ ኣትሒዙ ዝቐጸር ን7 መዓልታት እዩ እዚ ዝምልከት።
- b.. ኣብ ቦታ ስራሕ ካብ መሳርሕትኻ ርሕቀት ክትሕሉ ዓቕምኻ ዘፍቅዶ ምግባር፡ ወይ እንተተኸኢሉ ኣብ ገዛ ኮይንካ ምስራሕ።
- c. . ከምቲ ኣብ ነጥቢ ለ/ቤ ተጠቐሱ ዘሎ ምውዳዳት ክግበር ዘይከኣል እንተደኣ ኮይኑ ከኣ መናብርትኻ ኣብ ዝሓመሉ እዋን እተን ቀዳሞት ሰለስተ መዓልታት መዓልታዊ መርመራ ምግባር። ብኮቪድ-19 ከቢድ ሕማም ክሕዞም ዝደዳ ተነካእቲ ንዝኹ ሰባት ዝራኸቡ ሰባት እዚ ብፍሉይ ይምልከቶም፡ ንኣብነት ምስ ተነካእቲ ተሓክምቲ ዝራኸቡ ሰራሕተኛታት ጥዕና።

በጻሕቲ ምልክታት ሕማማት ስርዓተ-ምስትንፋስ ምስ ዝህልዎም ወይ ዝተለኸፈ መናብርቲ ምስ ዝህልዎም ኣብ ሕክምና ዘለዉ ተሓክምቲ ካብ ምብጻሕ ክቐጠቡ ነማኸሮም።

ኮቪድ-19 ሒዙኒ ከምዘሎ ፈሊጠ፡ እንታይ ክገብር ኣለኒ፡

እቲ ፍጡን መርመራ ዘርአዮ ኣወንታዊ ውጽኢት ኣብ minside.trondheim.kommune.no መዝግቦ።

• ፍጡን መርመራ ኣወንታዊ ውጽኢት እንተደኣ ኣርእዩ እቲ ውጽኢት ቅኑዕ ምዃኑ ንኸተረጋግጽ ብጥፍጥፍ ዝግበር መርመራ ወይ ብቐጢን ዕንጨይቲ ዝግበር መርመራ ክትገብር ይግባእ። መርመራ-PCR ኣወንታዊ ውጽኢት እንተደኣ ኣርእዩ ድማ ንቀዋሚ ሓኪምካ ክትውከሶ ኣለካ።

• መቓርብትኻ ንመልከፍቲ ተቓሊፆም ክኾኑ ከምዝኽእሉ ሓብሮም ኢኻ።

መቓርብቲ ክበሃል ከሎ ምልክታት ቅድሚ ምቕልቃሎም ዝሓለፈ 48 ሰዓታት ምሳኻ ዝነበረ ሰብ ወይ ምልክታት ዘይብልካ እንተደኣ ኮይንካ ካብቲ ዝተመርመርካሉ ዕለት ኣብ ዝሓለፉ 48 ሰዓታት ምሳኻ ዝነበረ ሰብ ማለት እዩ። ከም ተወሳኺ ንወሃቢ ስራሕ ወይ ቤት-ትምህርቲ፣ ወይ/ድማ ትካላት ጥዕና ተጸልዮም እዮም ትብል እንተኾይንካ ክትሕብሮም ንምሕጻነካ። ኣብ ኣውቶቡስ፣ ድኪንን ተመሳሳልን እንተደኣ ኔርካ ኮይንካ ነዚኣም ምሕባር ኣዩድልዮካን እዩ።

• ክትግለል ግዴታ ኣለካ። ብውሑዱ 5 መዓልታት ምስ ሓለፈን ረስኒ ካብ ዘይሕዘካ ብውሑዱ 24 ሰዓታት ምስ ኣሕለፍካን (ረስኒ ዘቕንስ ኣፋውስ ከይወሰድካ) ግለላኻ ከተቋርጾ ትኽእል ኢኻ። እዚ ግን ምስ ቀዋሚ ሓኪምካ ብምርድዳእ ኢኻ ተቋርጾ። ኣብ ትሮንድሀይም ኮሙኒ ግለላኻ ከተቋርጾ ትኽእል እንተደኣ ኮይንካ ቀዋሚ ሓኪምካ እዩ ዝውስኖ።

ቅድሚ ሕጂ ኮቪድ-19 ሒዙኒ ይፈልጥ እዩ

ኣብዘን ዝሓለፉ ሰለስተ ኣዋርሕ ኮቪድ-19 ከምዝሓዘካ ዘረጋገጽካ እንተደኣ ኮይንካ መርመራ ምግባር ኣዩድልዮካን እዩ።

መመርመሪ መሳርሒታት ፍጡን መርመራ ናብ ቤት-ትምህርታት ይስደድ

ትሮንድሀይም ኮሙኒ ሕጂ መመርመሪ መሳርሒታት ፍጡን መርመራ ናብ ለብዒ ኮሮና ዝረአዩለን ቤት-ትምህርታት ይስደድ ኣሎ። መታን ተማሃሮ ኣብ ገዛ ክምርመሩ። እዚ ዓቕምታት መርመራ ስለዘዛይዱ ቆልዑን ንኣሸቱን ካብ ውሽባ ብዝቐልጠፈ ከምዝወጹ ክገብር እዩ።

[Her finner du informasjon om hurtigtester til skolene./ኣብዚ ብዛዕባ ናብ ቤት-ትምህርታት ዝስደድ መመርመሪ መሳርሒታት ፍጡን መርመራ ተወሳኺ ሓበሬታ ኣሎ](#)

ብጥፍጥፍ ዝግበር መርመራ ንኩሎም ክምርመሩ ዝደልዩ ሰባት ቅሩብ እዩ። እዚ ብጥፍጥፍ ዝግበር መርመራ PCR ብምኳኑ ማዕረ መርመራ PCR-ጎሮሮ/ኣፍንጫ እዩ ዝስራዕ።

ቅድሚ ናብ ወጻኢ ሃገር ምኻድካ

ንወጻኒ ሃገር ክገኹ ዝደልዩ ሰባት ብዛዕባ ምምርመር ብዙሕ ሕቶታት እዮም ዝሓቱና። ብምክንያት ሕጽረት ዓቕምታት ከምቲ ቅድም ሕጂ ኣብ ኮሙናዊ መደበራት መርመራ ምምርመር ኣይከኣልን እዩ። **ከምዚ ዓይነት መርመራታት ብሕታውያን ኣካላት እዮም ክገብሩዎ ዘለዎም።** ትሮንድሀይም ኮሙን ንዝገኹ ሰባት ውጽኢት መርመሮኦም ኣሉታዊ ምኳኑ ዘረጋግጽ ወረቐት ኣይህብን እዩ።

መርመራ ኮሮና ዝገብሩ ብሕታውያን ኣካላት

- Din Reisevaksine - ተለፎን 93 45 77 81
- Aleris - ተለፎን 73 87 20 00
- Dr. Dropin - ተለፎን 24 07 77 01
- Coperio - ተለፎን 95 52 09 67
- Trondheim Private Legekantor - ተለፎን 94 19 24 32
- Kry (Trondheim Lufthavn Værnes) - ተለፎን 23 65 34 30

መርመራ ኮሮና ንምጥላብ እዚ ዝስዕብ ክትገብር ኣለካ(PCR pinnetest-ብቀጢን ዕንጨይቲ ዝግበር መርመራ)

እዚ ፎርም እዚ ምልኣዮ

እዚ ፎርም እዚ ንክትጥቀሙሉ ብ BankID/MinID ሎግ-ኢን ጌርካ ክትኣቱ ኣለካ።

- መርመራ ትገብረሉ ሰዓትን ግዜን ባዕልኻ ክትመርጽ ትክእል ኢኻ።
- ንደቅኻ ውን መርመራ ክትጠልበሎም ትክእል ኢኻ።
- ኣብ ቀዳማይ ፈተነ ነጻ ግዜ ክትረክብ እንተደኣ ዘይክኣልካ ጽንሕ ኣልካ ከም ብሓድሽ ሎግ-ኢን ጌርካ እቶ። ብቐጻሊ መርመራ ዝግበረሉ ነጻ ግዜታት የውጽኡ ስለዝኾኑ፡ ነጻ ግዜ ኣሎ ድዩ የለን ንምፍላጥ ሕልፍ ሕልፍ ኣልካ ደጋጊምካ ምእታው ጠቓሚ እዩ።

አብ ትሮንድሀይም ኮሙነ መርመራ ኮሮና ምግባር ብነጻ እዩ።

መተሓሳሰቢ! ብፎርም መርመራ ኮሮና እንተደኣ ጠሊብካ ኮይንካ ናብ መስመር ተለፎን ኮሮና ክትድውል ዮብልካ። ከምኡ ምግባር ናይ ምጽባይ ግዜ ጥራሕ እዩ ዘናውሑ።

ውጽኢት መርመራ

አብ helsenorge.no ብ BankID ብምእታው ውጽኢት መርመራ ክትረኽቦ ትኽእል ኢኻ። እቲ መርመራ ተጻኒዑ ካብ ላብራቶሪ መልሲ ምስ መጻ ብቐጥታ እዩ ኣብኡ ዝወጽእ። ውጽኢት መርመራ ኣብ Helsenorge ከይወጸ ኮሙነ ክርእዩዎ ኣይክእሉን እዮም። ውጽኢት መርመራ ንኽመጽእ ክሳብ ሰለስተ መዓልታት ክወስድ ይኽእል እዩ።

[Du får et varsel til din mobiltelefon eller e-post når prøvesvaret er klart./ውጽኢት መርመራ ምስ መጻ ብምባይልካ ወይ ብኢመይል መጺኡ ከምዘሎ ክሕበረካ እዩ።](#)

ውጽኢት መርመራ ክሳብ ዝመጻኒ ኣብ ዝጽበዮሉ እዋን እንታይ ክገብር ይግባኣኒ።

ምልክታት ስለዘለካ ዝተመርመርካ እንተደኣ ኮይንካ

ብምኽንያት ምልክታት መርመራ ዝገብሩ ሰባት ብምሉኡም ክሳብ ውጽኢት መርመራ ዝመጸም ኣብ ገዛ ክጸንሑ ይግብኡም።

እቲ መርመራ ውጽኢቱ ኣሉታዊ እንተደኣ ኮይኑ ዋላ ብሰንኪ እቲ ዝነበሮም ሕማም ስርዓተ-ምስትንፋስ ገለ ፍኹስ ዝበሉ ምልክታት እንተሃለዎም ሓፈሻዊ ኩነታት ጥዕንኡም ደሓን ምስ ኮነ ናብ ስራሕ/ትምህርቲ ክምለሱ ይኽእሉ እዮም(ጥዕንኡም ምሉእ ኮይኑ ዝስመዖምን ካብ ረስኒ ናጻ ክሳብ ዝኾኑን)።

ኣብ ምስክር ወረቐት ኮሮና ውጽኢት መርመራ ይርከ ድዩ።

ኣሉታዊ ዝውጽኢቱ መርመራ ውን ኣብ ምስክር ወረቐት ኮሮና ይርከ እዩ።ኣብ helsenorge.no ብምእታው ምስክር ወረቐት ኮሮና ክትረኽቦ ትኽእል ኢኻ።

እቲ ውጽኢት ናይ መርመራ ጎሮሮን ኣፍንጨን ድዩ ወይ መርመራ ጥፍጥፍ ፈላሊኻ ምርኣይ ኣይከኣልን እዩ።

ብመሰረት ሕግታት ኤውሮፓዊ ሕብረት እቶም ምሉእ ክታቦት ዝተኸተቡ፡ኮሮና ዝሓዘም ወይ 24 ሰዓታት ዘየሕለፈ ኣሉታዊ ዝውጽኡቱ መርመራ ኮሮና ከርእዩ ዝኸእሉ ሰባት ቀጠልዮ ምስክር ወረቐት እዩ ዝወሃቦም።

ኣብ helsenorge.no ውጽኢት መርመራ ምርካብ እንተደኣ ኣጸጊሙካ ወይ ብዛዕባ ውጽኢታት መርመራ ወይ ኩነታት ጥዕናኻ ሕቶታት ምስ ዝህልወካ ንቀዋሚ ሓኪምካ ክትውከሶ ትኸእል ኢኻ።

ቆጶራ ምስራዝ

[skjemaet du brukte for å bestille koronatest/ኣብቲ መርመራኻ ንምጥላብ ዝተጠቀምካሉ ፎርም](#) ኣብኡ ቆጶራኻ ክትስርዞ ትኸእል ኢኻ። ቆጶራኻ 1 ሰዓትን 45 ደቓይቕን ክሰብ ዝተርፎ ዘሎ እዋን ክትስርዞ ትኸእል ኢኻ።

ቁጽሪ ተለፎን 90 50 90 52 ናብ መስመር ተለፎን ኮሮና ብምድዋል ውን ቆጶራኻ ክትስርዞ ትኸእል ኢኻ። መስመር ተለፎን ብዙሓት ሰባት ይድውሉሉ ብምዃኖም መጀመርታ ቆጶራኻ ብኢንተርነት ክትስርዞ ክትፍትን ንሓተካ።

ቆልዑ መርመራ ኮሮና ክምርመሩ እንተደኣ ኮይኖም

ቆልዑ መርመራ ኮሮና ንኸምርመሩ መብዛሕትኡ ግዜ ኣቐዲምካ ምድላዎት ይሓትት እዩ።

እቲ ቆልዓ ውሕስነት ክስመዎ

ምስ ናይ ደቕሬታ ኣብ ነፍስ ወከፍ ተሓካሚ ንምግልጋል ንጥቀመሉ ግዜ ደረት ኣሎዎ። ጎኒ ጎኑ ንውላድካ ንዘዩዲ ጸቕጥን ድህላትን ከነቃልዎ ወይ ኣብ ሕክምና ኣሉታዊ ኣረኣጺዮ ከምዝህልዎ ክንገብር ድሌትና ኣይኮነን።

ምሉእ መከላኸሊ ለብዒ ክንለብስ ከለና ነቶም ቆልዑ ዘፍርሕ ክመስል ይኸእል እዩ። ብዝተኸእለና መጠን ምቕሉላትን ጥንቁቓትን ክንከውን ንፍትን ኢና፡ እንተኾነ ግና ኣብ ውሽጢ ሓጺር ግዜ እንተደኣ ዘይሰሊጡና ምስ ናይ ደቕሬታ ከነቋርጽ ክንግደድ ኢና።

ንኣሸቱ ቆልዑ እንተደኣ ኮይኖም መርመራ ክግበረሎም ከሎ ኣብ ሰለፍ ማማ ወይ ፓፓ ኮፍ ምባል ውሕስነት ከምዝስመዎም ክንገብር ይኸእል እዩ።

ንመርመራ ጎረቤትን አፍንጫን ዝግበሩ ቅድመ-ምድላዎት

ውላድካ ኣብ መደበር መርመራ እንታይ ከምዝርኢ ኣዳሊኹዮ ጽናሕ። እንተኸኢልካ [episoden av Bamseligen på NRK TV der de tester for koronavirus og er iført smittevernustyr/ኣብ ኣንኣርኮ ቲቪ ባንቡላ ሓኪም ዝበሃል መደብ፡ ኣብኡ መከላኸሊ ለብዒ ለቢሶም ከለዉ መርመራ ኮሮና ቫይረስ ዝገብሩሉ](#) ርኣ (NRK TV episode 4 av Bamseligen, sesong 2)።

ትሕቲ 10 ዓመት ዝዕድሚኦም ቆልዑ መርመራ ጎረቤ ጥራሕ እዩ ዝግበረሎም(መርመራ ኣፍንጫ ኣይገብሩን እዮም)። ኣብ ገዛ መኸክዒ እዝኒ ረኪብካ ንዕኡ ምሓዝ ከመይ ከምዝስመዓካን ኣብ ኣፍካ ክኣቱ ከመይ ከምዝስመዓካን ነቲ ቆልዓ ኣለማሚድካዮ ጽናሕ።

ቅድመ-ምድላዎት ንብጥፍጥፍ ዝግበር መርመራ

ኣብ መደበር መርመራ እንታይ ክርእዩ ከምዝኸኑ ነቲ ቆልዓ ኣቐዲምካ ኣዳሊኹዮ ጽናሕ። እቲ መርመራ ዘሕምም ኣይኮነን ግን ንቆልዑ ምግባሩ ክብርትዎም ይኸእል እዩ።

ኣድላዪ ዝኾነ ዓቕን ጥፍጥፍ ምፍራይ ቅሩብ ግዜ ክወስድ ይኸእል እዩ (1,5 ሚሊሊትር)። ኣብ መደበር መርመራ ኣብ ትህልወሉ እዋን ንውላድካ እቲ ብዝበለጸ ዝፈትዎ ዓይነት መግቢ ክበልፆ ከሎ ከመይ ከምዝኾነ ግለጹ ወይ ድማ ኣብ ዓለምና እታ ዝበጩወትን ዝመጸጸትን ለሚን(sitron) ምንካስ ከመይ ከምዝኾነ ግለጹ።

መስመር ተለፎን ኮሮና

ኣብዚ ጽሑፍ ዝኾነ ዘይተመለሰልካ ሕቶ ምስ ዝህልወካ ንመሰመር ተለፎን ኮሮና [90 50 90 52](tel:90509052). ክትድውል ትኸእል ኢኻ

መስመር ተለፎን ኣብዘም ዝስዕቡ ሰዓታት ክፉት እዩ

- ካብ ሰኑይ ክሳብ ዓርቢ ሰዓት 08.30-15.15
- ቀዳምን ሰንበት ሰዓት 11.00-18.00

ኣድላዪ እንተደኣ ኮይኑ ኣተርጓሚ ክንጠልበልኩም ኢና። እዚ ቅሩብ ግዜ ክወስድ ይኸእል እዩ።እንተኸኒ ግና ብዝቐልጠፈ ክንውከሰካ ኢና።

Information in English/ሓበሬታ ብእንግሊዘኛ

Information in English/ሓበሬታ ብእንግሊዘኛ

መወዳእታ ዝተሓደሰሉ: 27.10.2021